


## Landið loftaði milliönnum



Himmelferðin hjá Atlantic Petroleum kemur ekki bert væl við hjá íleggjarum. Lógarbroytingin, sum varð framd 27. desember í fjór kann væl geva landskassanum fleiri milliönir av skattakrönnum

**Broytingin, sum varð gjörd í kapitalvinningskattalóguni í desember, bjargar nú landskassanum hópinn av skattakrönnum, um íleggjarar vilja skora vinningin á eitt nú partabrævinum hjá Atlantic Petroleum**

### SKATTALÓG

Jákup Mørk  
jakup@sosialurin.fo

Higar til er lítil ivi um, at partabrævið hjá Atlantic Petroleum er størsta feroyska succés-søgan á partabrævamarknaðinum.

Partabrævið, sum upprunaliga varð noterað til kurs 265 hevur seinastu tíð-

ina veruliga fingið flog. Við ársbyrjan var kursurin á partabrævinum 550, men virðisøkingin hevur verið ógvuslig síðani tað. Og tá marknaðurin stongdi í gjár, var kursurin á 2.433.

Og tað er ikki eiti á vinningi. Ikki minst, um talan er um íleggjarar, sum taldust millum teir upprunaligu í feroyska oljufelagnum. Altså íleggjarar, sum keyptu seg inn til kurs 100.

Vinningurin hjá hesum er í dag 23.330 kr. fyri hvønn túsundkrönuseðil, sum varð settur í felagið. Ein vinningur, sum vildi verið skattafríur, varð umtalaða broyting í kapitalvinningskattalógini ikki sett í gildi.

**Nógvar skattakrönur**  
Broytingin ber við sær, at

øll partabræv vórðu virðisásett pr. 31/12-2006. Í flestu færum við serligari meting frá grannskoðarum. Men er talan um feløg, ið eru skrásett á virðisbrævamarknaði, varð kursurin við dagslok á seinasta degnum í fjór nýttur.

Her endaði Atlantic Petroleum árið í kurs 550. Og sambært nýggju skiftisreglunum verður allur vinningur oman fyri hetta skattaður við 35%.

Tað ber ikki til at staðfest, hvussu nógv hetta hevur vunnið landskassanum í skattakrönnum. Partvist tí vinningurin ikki verður skattaður, fyrr enn hesin er staðfestur. Altså tá partabrævini verða seld. Og partvist tí tað ikki finst nakað yvirlit yvir, hvussu nógvir av upprunaligum íleggjarum

framvegis sita við partabrævunum, sum tá vórðu keypt.

Men taka vit eitt hugsað dømi, har íleggjari hevur keypt partabræv fyri 100.000 kr., so varð virðið á ílöguni við árslok í fjór 550.000 kr. Valdi íleggjarin

at selja í gjár, var söluvirðið 2.433.000 kr., og var talan soleiðis um samlaðan vinning á 2.333 tkr.

Uttan lógarbroytingina vildi allur hesin vinningur verið skattafríur. Men broytingin ber við sær, at hetta bert er galdandi fyri vinning

fram til árslok í gjór. Restin – t.e. 1.783 tkr. – verða skattaðar við 35%. Altså hevur lógarbroytingin í hesum hugsaða døminum tryggjað landskassanum 624.000 skattakrönur.

Vert er at bita merki í, at roknistykkið omanfyri bert er galdandi fyri partabræv, sum vórðu keypt undan 16. november 2001, tá lógin um kapitalvinningskatt varð sett í gildi. Fyri partabræv, ið vórðu keypt undan hesum, var allur vinningur skattafríur, men við lógarbroytingini í fjór varð eisini hetta skattaholið tipt.

### Grein 28 í Kapitalvinningskattalógini

**Virðisbræv, nevnd í § 1, nr. 1, ið eru útvegað fyri 16. november 2001, og sum ikki eru avhendað fyri 1. januar 2007, verða eftir hesi lóg roknað sum útvegað fyri eitt mett handilsvirði, sum verður ásett við støði í innara virðinum í felagnum við endan á roknskaparskeiðinum, sum endar í 2006. Skattliga útveganarvirðið verður ásett til eitt mett handilsvirði og sett í eina skattauppperð fyri seg, sum grannskoðari váttaar til sannan.**

## Fiskivinnutiðindi úr Grønlandi

v/ Kára við Sein

4. november

Í dag er lot av norði og – 6,9 stig. Ocean Tiger er á veg til Íslands at landa. Teir hava roynt í Eysturgrønlandi uttan nakað stórt úrslit. Teir vóru víða og royndu. Teir vera inni í kvøld.



Jóhan Páll Joensen beyð vælkominn til Vinnudagin 2007

Mynd: Jens Kristiaqn Vang

# Grind, seyður og taptir landsdystir

Alt er eitt spæl í einum politikki, har breyð og stemmur hava størri virði enn framtíðar virkseimi og góðar vinnufortreytir í hesum landi, segði Jóhan Páll Joensen millum annað í setanarrøðu síni á Vinnudegnum

### VINNUDAGUR

Leo Poulsen  
leo@sosialurin.fo

Jóhan Páll Joensen var rættiliga bersøgin í síni setanarrøðu, tá Vinnudagurin 2007 byrjaði í Norðurlandahúsinum fríggjadagin. Hann segði soleiðis:

»Bjarni Djurholm, landsstýrismaður í Vinnuárum. Vore gæster fra andre land - kvinnur og menn. Vælkomin.

Tað er stuttligt at síggja tykkum øll og at undirtøkan

er so dygg. Takk fyri tað.

Vónandi fáa vit ein góðan og gevandi dag. Vit hava jú øll brúk fyri at koma burtur frá tí dagliga og samlast um okkurt áhugavert og hava eitt hugnaligt kvøld.

Samstundis er tað okkara vón – og ynski, - at dagurin skal vera eitt íkast - ein eggjan í framhaldandi stríðnum – føroyskum vinnulívi at frama.

Tað sigst, at vit eru “foryingar, serstøk tjóð”. Mangan havi eg hug at spyrja meg sjálfvan - í hvørjum eru vit serstøk. Ok, vit drepa grind, hava seyð í brøttum skorðum og tapa hvønn landsdyst í fótbóliti. Vit kvøða eisini “Meira verk og færri orð, legg so knørr við knarraborð”.

Men er hetta nú so? Er tað ikki so, at vit hoyra nógv orð og siggja fá verk.

Tey síðstu árinu eru vit proppaði við nýggum orðum og heitum so sum Visjón 2015, har man ikki

hefur orð fyri hvussu modernaður og globaliseraður man skal vera.

Føroyskar fyrirkur skulu kappast á líka føti við aðrar. Hava somu fortreytir og marknaðir, og sjálvandi vísa somu ella betur úrslit enn onnur.

### Spill av tíð og orku

Løgmaður skripar undir Hoyvíkssáttmála og ferðast um í heimi, og man fær ta fatan, at føroyingar vilja nakað. Vit hoyra, at vit skulu hava EBS líknandi avtalur og limskap í EFTA.

Tey 4 frælsini skulu í kraft í Føroyum, herundir frá atgongd til okkara arbeidsmarknað fyri ES lond.

Meina vit nakað við tað vit siga? Vilja vit tað?

Føroya Arbeidsgevarafelag heldur ikki at vit meina nakað sum helst við tað.

Í 2 ár hava vit arbeitt við at fingið betur atgongd til arbeidsmegi til teir limir

vit umboða.

Hava hildið okkum havt eina sak, sum skuldi føra á mál. Men, vit mugu bara ásanna, at hetta er ikki so. Hetta hevur verið spill av tíð og orku. Nógv orð og onki verk.

Eitt spæl í einum politikki, har breyð og stemmur hava størri virði enn framtíðar virkseimi og góðar vinnufortreytir í hesum landi.

Pallmyndin sum vit síggja her í dag, haldi eg er góð. Fólkini hava sama mál, trúgva uppá tað og leypa úr flogfarinum, taka í hondina á hvørjum øðrum, og halda tær avtalur tey hava sett sær. Hava skipa seg. Og koma á tað mál tey hava sett sær.

Høvdu vit føroyingar verið kendir fyri tað sama.

Takk til øll tykkum sum komu á Vinnudagin. Takk til okkara super starvsfólk í Vinnuhúsinum og verið øll einaferð enn – vælkominn til Vinnudagin 2007«.

# Politikkur

Vinnudagurin er gilta høvið, har vinnan ger seg sjónliga, er dagurin, har vinnan kann taka lógvatak saman við politiska myndugleikanum, segði Bjarni Djurholm, tá hann setti Vinnudagin 2007

Farna árinu hava vit virkað í samsvari við nýggja vinnupolitikkin.

Og gongdin í skjótt farna valskeiði vísir, at vinnu-, saman við skatta- og búskaparpolitikkinum hevur hepnast.

Virkseimi er stórt, arbeiðsloysið er metlág. Og útbyggingarnar av samfelagnum styrkja alsamt vinnuøguleikarnar.

Yvirhøvdur hava fyrirkurnar sunnan rakstur við rímligum forrentningi av eginpeninginum saman við avmarkaðari skuldarbyrðu.

Vinnulógurnar eru endurskoðaðar eftir tí stevnumiði, at vera á sama støði sum í grannalondunum. Tær fylgja tí lóggávu í ES.

Av nýggjum lógum kunnu m.a. nevnast:

partafelagslóggáva, smápartafelagslóggáva, ársroknskaparlóggáva, lóg um vinnurekandi grunnar og lóg um áviar vinnurekandi fyrirkur

Harumframt samtykti lögtingið herfyri nýggja kappingarlóg, sum eisini hevur uppruna í altjóða lóggávu.

Nýggj tryggingarlóg liggur nú í tinginum, og verður hon samtykt ein av fyrstu døgnum.

Lógin ger, at útlenskt tryggingarfeløg kunnu virka í Føroyum, og at føroysk tryggingarfeløg kunnu virka uttanlands treytað av, at avtala verður gjord við viðkomandi land um hetta.

Tá tað snýr seg um Ísland, er hetta framt við Hoyvíkssáttmálanum.

Harumframt liggja í tinginum m.a. uppskot um: marknaðarføringslóg, nýggja grannskoðaralóg, lóg um nýtslu av altjóða roknskaparstandardinum IFRS og

nýggj havnalóg, sum m.a. gera tað møguligt, at havnirnar kunnu skipast í partafeløg.

### Stevnumið

Á fundi við danska erhvervsministeran í summar varð avtala gjord um at yvirtaka alt vinnulógarøkið. Yvirtøkan verður 1. januar 2008.

Takið hjá okkum er at tryggja, at lógarøkið altíð er ajour. Tí er lögtingið biðið um at játta neyðuga peningin til at umsita altjóðagjordu leiðina, sum vit hava valt.

Yvirskipaða málið við nútíðar vinnulógum og dagfórda vinnupolitikkinum, er at gera føroyska búskapin sjálvberandi.

Stevnumiðið í vinnupolitikkinum er at koma upp á støðið hjá bestubúskapinum í OECD.

Harumframt verður stóru dentur lagdur á, hvussu nýskapanin í føroyskum vinnulívi kann stimbrast, so sum íverksetan, vitanarspjaðing og KST-nýtslu.

Fjarskiftis- og KT-marknaðurin er í stóðugari menning. Í dag fer fram ein konsolidering av verandi fyrirkur, umframt at fyrirkurnar gera og hava ætlanir um stórar íløgur í útlenskt virkseimi. Formula er lýsandi dæmi um hetta.

Men ikki bert innan KT er framfýsni. Innan figgjar-sektorin hava serstakliga Eik og nú Føroya Banki valt útrásina og harvið diversifiseringina.

Úrslitini eru eisini markant. Serstakliga hevur Eik slóðað fyri, og man fantastiska ársúrslitið komandi fáa mangan at kikka eftir ondini.

Hesi tænastruði, saman við ferða- og flutningsvinnuni og spírandi oljuvinnuni, standa í dag fyri alsamt

**7. november**

Í dag eru – 6 stig og stilli. Polar Natarnaq er komin inn at landa sekkjarækjur. Teir hava fulla last inni. Hetta er møguliga síðstu ferð, at teir landa her, tí rækjuvirkið uppí í Aasiat, Egedesminde, skal opna. Teir skulla syrgja fyri, at goymslan skal fyllast, áðrenn byrjað verður at framleiða. Polar Prinssestan kom eisini inn at millumlanda svartkalva. Teir lögdu knapt 300 tons. Kvotan var við at vera uppfiskað har norðuri, men nakað er eftir av sunnaru kvotuni, og so er eisini nakað av toski eftir. Stefen C kemur til Manitsoq í morgin at landa.



# og vinnulig nýhugsan

vaksandi valutaintjening til Føroyar.

Hóast fiskur og fiskaúrdráttir framvegis telja nær um allan okkara vøruútflutning, so er valutaintjeningin frá fiskivinnuni neyv-an meira enn 60% av samlaðu inntøkum landsins.

Eingin ivastítydningin av fiskivinnuni, men at tænastuvinnurnar miðvíst fjøltáttu samlaðu inntjeningina við meira enn einum triðingi er sera positivt.

## Betraður infrastruktuur

Tá tað snýr seg um at útbyggja infrastruktuurin, so er hent nógv seinnu árin – bæði innlendis og millum Føroyar og útheimin.

Á fjarskiftisøkinum verður í hesum døgum nýggjur fipurkaðal lagdur til Skotlands, umvegis Hetland og Orknøyar.

Hesin kaðal verður eitt skarvslop inn í framtíðina – ja, vit vera í minsta lagi 2 – 3 ár frammanfyri íslendingar í samskiftistrygd og ferð.

Kaðalin hevur eisini givið Føroya Tele møguleikar at gera avtalu við oljuvinnuna á leiðini við Skotland, og hevur felagið longu gjørt sera lukrativan sáttmála við BP um samskiftisveiting.

Trygga veitingarstøðan ger, at VMR kannar, um áhugi er fyri Sornfelli til nýtslu at húsa framtíðar back-up skipanir.

Við tørvinum á tryggum housting skipanum worldwide, eru óivað góðir møguleikar at menna skipanir í Føroyum, sum hava altjóða áhuga.

Á landi og sjóvegis hava eisini verið nógvar útbyggingar:

Undirsjóvartunnlar til Vágarnar og Klaksvík, nýggjur Smyril og Teisti, tunnlar til Gásadal og Øravík-Hov, ferjulegur í Trongisvágsfirði og Syðradali, nýggir landsvegir o.s.fr.

Samanumtikið sæst, at innlendis ferðslumøguleikar-

nir, sjóvegis sambandið burtur í heim og ikki minst samskiftismøguleikarnir og tryggin er á høgum støði.

## Nýggjan flogvøll

Kortini er tað nakað sum haltar alvorliga. Tað er loftvegis sambandið við umheimin.

Hesin parturin er vorðin ein alsamt vaksandi fløskuhálsur.

Í einum modernaðum samfelagi gerst flúgvning og flogvinna meira og meira týdningarmikil fyri búskapin.

Flytiføri vísir seg at vera avgerandi fyri menningina og ikki minst um viljan og hugin hjá fólki at støðast í Føroyum.

Flúgvning til og úr Føroyum kann tí vísa seg at vera týdningarmiklasta fortreytin hjá verkjum og einstaklingum at realisera sín gerandisdag.

Tí er dagføringin av Vága Floghavn og bygging av nýggjum flogvølli helst størsta avbjóðingin næstu árin.

Væntandi byrjar dagføringin á Vágum í 2008, meðan kanningarúrslitini av nýggjum flogvølli vera tøk um eini 3 ár. Tá kann politiski myndugleikin taka endaliga avgerð í málinum.

Kunnu vit ikki bjóða vinnu og einstaklingum javnbjóðis, og helst betur umstøður, at virka og liva í Føroyum, hvussu kunnu vit so vænta, at virkisfús, vælútbúgvning og visioner fólki vilja støðast her?

Tí eru optimalir samskiftismøguleikar treytin fyri, at vit røkka setninginum í vinnupolitikkinum, at vit vinnuliga gerast ein møguleiki og avbjóðing, sum okkara útisetar og onnur velja til heldur enn frá.

## Europa sakkar aftur

Annar sársaki í okkara gerandisdegi er áhaldandi misljóðið millummiðstaðarøkið og restina av Føroyum. Vit nýta alt ov nógva orku uppá at negativa kapping millum



Bjarni Djurholm, landsstýrismaður, setti alment Vinnudagin 2007 í Norðurlandahúsinum fríggjadagin. Her ynskir hann Marneri Jacobsen tillukku

økini. Okkara veruliga avbjóðing liggur burturi í heimi.

Tað snýr seg stutt sagt um okkum og verðina, skulu vit yvirliva.

Kendi danski vinnulívsmaðurin Asker Ámund segði í DR1 herfyri, at centripetali hugsanarhátturin oyðileggur Danmark, ja alt Europa.

Í meðan USA, Kina og India hugsa nýtt og framsókið, so er Europa ávegis at gerast pensionista-heims-parturin, sum um 25 ár verður óhjálpiliga hekaður av.

Ein heimspartur, sum verður eitt frílandsmuseum, sum vælbjargaðir amerikanarar, kinesarar og indarar fara at valfarta til.

Samstundis vísti Asker Ámund á, at vit hava framúrskarandi møguleikar at koma úr vanahugsanini - at nýta okkara sterku síður.

Vit hava vælverkandi almenna umsiting, har mut-

ur er ókent. Vit eiga at styrkja umútbúgvingskipanirnar, styrkja um granskingina og ikki minst at fremja skattareformar sum gera, at einstaklingar og ikki minst vinnan velur vesturlendsku staðsetingina, heldur enn at flyta í fjarskotin lond.

Hetta kundi verið sagt um okkum, har moralurin má vera, at vit gera tað, vit duga best. Og ikki minst - gera tað sama saman.

## Fáa neyðuga arbeiðsmegi

Á mikropolitiska økinum er eisini nógv hent, m.a. kann nevast

Lóg um granskarapark Fiskaaling veksur um granskingina Iverksetaradepil í Klaksvík og ætlanir eru um sama í Havn Føroya Ferðaráð og Menningarstovan eru lögð saman í SamVit

lønarvøksturinn svinnur millum fingrarnar av øktum kostnaði, ella sagt stutt, vit fáa minni og minni fyri hvørja krónu, handlað verður um diskin – gongd er á inflatióini.

Fyri at halda fast við vøksturinn er svarið, at vit fáa hendur á arbeiðsmegi. Hepnast tað, so kunnu vit framleiða meira og harvið økja um vælferðina.

Tí er tað politisk vanda-sigling um búskapurin bert verður sjóðaður niður, uttan at vit fyrst hava nýtt amboðini at fáa hendur á manglandi arbeiðsmegi.

Vit eiga at gera køkuna størri heldur enn at leggja okkum eftir at minka hana.

Fatalistiskur búskapar-politikkur byggir ikki land. Í besta lagi enda vit í eini stagnatió. Tað hevur samfelagið ikki uppborið, tá annað og betur er til ráða at taka.

## Vilja tað sama saman

Tað grør um gangandi fót. Politikkurin saman við vinnuligari nýhugsan og váðafýsni hava givið úrslit.

Avbjóðingin er at halda fast í vøkstrinum. Smíðlig vinnulóggáva, kappingarføru skattapolitikkur og opnar millumtjóða avtalar er politiska avbjóðingin.

Vinnudagurin er gilta høvið, har vinnan ger seg sjónliga, er dagurin, har vinnan kann taka lógvatak saman við politiskamyndugleikanum.

Ella sum eg segði í áðni, vit kunnu velja at vilja tað sama saman.

Verður tað huglagið, so er tað bara fantasiurin, sum fer at seta mörkini.

At enda skal eg takka fyri høvið, at kunna seta vinnudagin. Mitt ynski er, at hesin dagurin verður eins væl-eydnaður sum undanfarnu vinnudagar.

Við hesum orðum er vinnudagurin 2007 lýstur settur at vera.

At kvalifiserað arbeiðsmegi manglar, ávirkar framleiðsluna negativt. Hækkandi framleiðslu-prísir spyrst burtur og